

■ सोमवार, १५ जुलै २०१९

## बदलत्या प्रणालीचा ध्यास घ्या : हिंडकर

जयसिंगपूर / प्रतिनिधी :

आजची शिक्षण पद्धती झापाट्याने बदलत आहे. या बदलत्या शिक्षण प्रणालीला अनुसरून अभ्यासक्रम तयार करणे ही काळाची गरज आहे. गुणवत्तापूर्ण व दर्जेदार शिक्षणासाठी शिक्षक व विद्यार्थी यांनी बदलत्या शिक्षण प्रणालीचा ध्यास घेणे आवश्यक आहे, असे प्रतिपादन डॉ. बी. एम. हिंडकर यांनी केले.

विवेकानंद महाविद्यालय अंतर्गत आयोजित करण्यात आलेल्या एकदिवसीय कार्यशाळेत ते बोलत होते. अध्यक्षस्थानी महाविद्यालयाचे प्राचार्य डॉ. एस. वाय. होनगेकर होते. डॉ. होनगेकर म्हणाले, आजच्या बदलत्या शिक्षण पद्धतीनुसार विद्यार्थ्यांना ज्ञानदान करून त्यांना रोजगाराच्या संधीपर्यंत पोहोचवण्याची जबाबदारी शिक्षकाची आहे. यावेळी डॉ. एम. टी. तेलसंग, डॉ. उत्तम जाधव, डॉ. उत्तम जाधव यांची मनोगते झाली.

कार्यक्रमाची सुरुवात रोपाला पाणी व संस्था प्रार्थनेने करण्यात आली. कार्यशाळेचे संयोजक अंतर्गत गुणवत्ता हमी कक्षाचे प्रमुख डॉ. के. एस. पाटील यांनी प्रास्ताविक केले. आभार प्रा. एस. एस. काळे यांनी मानले. सूत्रसंचालन प्रा. समीक्षा फराकटे यांनी केले. संयोजन डॉ. श्रुती जोशी यांनी केले. प्रायापक, कर्मचारी व विद्यार्थी मोठ्या संख्येने उपस्थित होते. **११**

## तरुण भारत

• सोमवार दि. १५ जुलै २०१९ •

# मुक्त विद्यापीठाचा कोल्हापुरात २९ जुलैला पदवीदान समारंभ

पेठ वडगाव

यशवंतराव चव्हाण मुक्त विद्यापीठाच्या पदव्युत्तर पदवी, पदवी, पदविका आणि इतर शिक्षणक्रम पूर्ण करणाऱ्या कोल्हापूर, सांगली जिल्ह्यातील विद्यार्थ्यांना पदवी प्रमाणपत्र वितरणाचा समारंभ रविवार, २९ जुलै रोजी सकाळी ९९ वाजता कोल्हापूर येथील विवेकानंद महाविद्यालयातील बापूजी साळुंखे स्मृतिभवन येथे पार पडणार आहे, अशी माहिती यशवंतराव चव्हाण मुक्त विद्यापीठाचे विभागीय संचालक प्रा. दादासाहेब मोरे यांनी पत्रकार परिषदेत दिली.

या समारंभात एकूण ८ हजार ८९० पदवी प्रमाणपत्राचे वितरण करण्यात येणार आहे. पदवीदान समारंभास मुक्त विद्यापीठाचे कुलगुरु ई. वायुनंदन, कुलसचिव डॉ. दिनेश भोंडे, परीक्षा नियंत्रक डॉ. अर्जुन घाटुळे, विद्यार्थी सेवा विभागाचे प्रा. संचालक प्रवीण. घोडेस्वार उपस्थित राहणार आहेत. अध्यक्षस्थानी विवेकानंद शिक्षण संस्थेचे अध्यक्ष डॉ. अभयकुमार साळुंखे असणार आहेत.

प्रा. मोरे म्हणाले, यशवंतराव चव्हाण मुक्त विद्यापीठ दरवर्षी नाशिक येथील मुख्यालयात

पदवीदान समारंभ आयोजित करते. या विद्यापीठाचे कार्यक्रम संपूर्ण महाराष्ट्र राज्य असल्याने पदवीदान समारंभासाठी उपस्थित राहणे विद्यार्थ्यांना शक्य होत नाही.

याचा विचार करून कोल्हापूर विभागीय केंद्राने गेल्या वर्षापासून या विभागाच्या कार्यक्रमेतील चारही जिल्ह्यात त्या त्या जिल्ह्यातील विविध शिक्षणक्रमांच्या अप्यास केंद्रातील विद्यार्थ्यांना पदवी प्रमाणपत्र वितरणाचा कार्यक्रम आयोजित केला आहे.